

सेवा विनियम केंद्र

सेवाभरती सेवा विनियम केंद्रामधून
करण्याबाबत.

महाराष्ट्र शासन,

सामान्य प्रशासन विभाग,

परिपत्रक क्रमांक एसआरएच १०८०/१२,

मंत्रालय, मुंबई ४०० ०३२, दिनांक : ७ ऑक्टोबर १९८०.

शा.स.न. प. रि. प. त्र. क.

प्रचलित आदेशानुसार शासकीय, निमशासकीय, स्थानिक स्वायत्त संस्था, महामंडळे, सार्वजनिक उपक्रम, इत्यादींच्या अधिपत्याखालील सर्व कार्यालयांमधील तृतीय व चतुर्थ श्रेणीतील रिक्त पदे नजिकच्या सेवा विनियम केंद्रामध्ये अधिसूचीत करणे आणि रिक्त पदांवरील भरती सेवा विनियम केंद्राने शिफारस केलेल्या उमेदवारांमधून करणे नेमणूक करणा-या प्राधिका-यांवर बंधनकारक आहे. तसेच निवड केलेल्या उमेदवारांची नावे संबंधित सेवा विनियम केंद्राला विना विलंब कळवावीत असे आदेश नेमणूक प्राधिका-यांना देण्यात आलेले आहेत. शासनाच्या असे निदर्शनास आले आहे की, या आदेशांचा काटेकोरपणे अवलंब केला जात नाही.

सर्व शासकीय, निमशासकीय, स्थानिक स्वायत्त संस्था, महामंडळे व सार्वजनिक उपक्रम यांमधील तृतीय व चतुर्थ श्रेणीतील पदावर नेमणूक करणा-या प्राधिका-यांस निदेशित करण्यात येते की, वरील आदेशांप्रमाणे सेवा विनियम केंद्राने शिफारस करून पाठविलेल्या उमेदवारांमधून निवड करून ज्यांची नेमणूक करण्यात आली आहे अशा उमेदवारांची नावे संबंधित सेवा विनियम केंद्रांना एक आठवड्यांच्या आत कळवावीत म्हणजे ज्यांना नोकरी देण्यात आली आहे, अशा उमेदवारांची नावे सेवा विनियम केंद्रातील नोंदणी पुस्तकामधून कमी करता येतील.

सर्व मंत्रालयीन विभागांनी वरील आदेश त्यांच्या प्रशासकीय अधिपत्याखाली असलेली महामंडळे, स्थानिक स्वायत्त संस्था, निमशासकीय संस्था, सार्वजनिक उपक्रम यांना कळवावेत आणि या आदेशांची त्या अभिकर्णामार्फत काटेकोरपणे अंमलबजावणी होईल याबाबत दक्षता घ्यावी.

महाराष्ट्राचे राज्यपाल यांच्या आदेशानुसार व नावाने,

श.भा. उडे,

अवर सचिव, महाराष्ट्र शासन.

प्रति,

राज्यपालांचे सचिव,
मुख्य मंत्र्यांचे सचिव,

- * निर्बंधक, उच्च न्यायालय, अपील बाल, मुंबई,
- * प्रबंधक, उच्च न्यायालय, मुळ शाखा, मुंबई,
- * सचिव, महाराष्ट्र लोकसेवा आयोग, मुंबई,
शिक्षण व सेवायोजन विभाग, [सेवायोजन उपविभाग],
- सर्व मंत्रालयीन विभाग,
- सर्व विभागीय आयुक्त,
- मंत्रालयीन विभागांच्या अधिपत्याखालील सर्व विभागाध्यक्ष व कार्यालय प्रमुख,
- * सेवायोजन संचालक, सेवायोजन संचालनालय, मुंबई.

नियंत्रक.